

**Minuti tal-kontinwazzjoni tal-mitejn u ħamsa u tmenin laqgħa tal-Kunsill Lokali Xagħra li saret fl-Uffiċċji Amministrattivi tal-Kunsill nhar il-Gimgha, 15 ta' Marzu 2013, fil-5.30 p.m. Din hija wkoll it-tleltax il-laqgħa tas-sitt legislatura ta' dan il-Kunsill.**

Il-laqgħa bdiet b'dawn il-membri preżenti-

<u>Sindku :</u>	Is-Sur Joseph Cordina
<u>Viċi Sindku :</u>	Is-Sur Aaron Aġius
<u>Kunsilliera :</u>	Dr. Christian Żammit
	Is-Sur Victor Żammit
	Dr. Joseph Attard u
	Is-Sinjorina Maria Grima

Uffiċċjali  
Segretarju  
Eżekuttiv

Is-Sur Mark Formosa

Dr. Kevin Cutajar kien skużat u wasal  
fis-6:55 pm

## **TALBA TAL-BIDU, QARI, KONSIDERAZZJONI U APPROVAZZJONI TAL-MINUTI**

Intqalet it-talba tal-bidu, u wara il-Kunsill kompli skont l-agenda maħruga fil-15 ta Frar 2013.

### **Komunikazzjonijiet tas-Sindku**

1. Is-Sindku beda billi fakkar lill-Kunsill li qed nistennew id-deċizjoni dwar l-applikazzjoni għall fondi taċ-Ċentru Ċiviku mingħand il-PPCD.
2. Is-Sindku informa lill-Kunsill li kumitat tal-għazla magħmul mis-Sindku, mill-Viċi Sindku, mill-Kunsillier Dr Joseph Attard, minn Dr Joshua Grech u minn Nutar Dr Josette Spiteri Cauchi intaqa' biex jaggudika it-tenders ta' Measure 313 tal-*Leisure Parks*.

Il-kumitat tal-għazla għazel lill-Design Technical Resources għat-tender tal-Project Management, u tal-Project Supervision u lill-Perit Edward Scerri għal Technical Consultancy. Fuq rakkommandazzjoni tal-bord ir-rapport gie approvat unanimment

3. Is-Sindku informa lill-Kunsill dwar il-preparamenti għall-konferenza internazzjonali li il-Kunsill ser jorganizza dwar l-immigrazzjoni. Huwa qal li l-preparamenti lesti u ma jidhirx li hemm problemi.

Il-Kunsillier Dr Christian Zammit qal li s-sala tal-konferenza lesta u huwa tkellem mal-manager tal-lukanda dwar il-pranzu u affarijiet oħra relatati. Huwa semma li kien hemm problema zgħira fuq id-delegazzjoni ta' Peurto Lumbreras imma din trangat. Is-Sindku qal li huwa mhux ser ikun jista jattendi għat tieni ġurnata tal-konferenza minħabba li ser ikun imsiefer u għalhekk id-diskors tal-egħluq għandu jagħmlu l-Kunsillier Dr Christian Zammit.

4. Is-Sindku informa lill-Kunsill li irċevejna żewg offerti għax xogħol fi Triq San Ġorg Preca. Il-Kunsill għazel l-offerta tar-Road Construction Ltd billi kienet l-irħas offerta.
5. Is-Sindku informa lill-Kunsill li l-programm ta Jum ix-Xagħra għal din is-sena gie imfassal u ser ikun imqassam bejn l-Erbgħa 24 ta' April u l-Ħadd 28 ta' April. Il-programm gie approvat u is-Sindku qal li għandna inkellmu lis-Surmast ta' l-iskola u lill-Arċipriet biex nikkordinaw l-attivitajiet magħhom.
6. Is-Sindku informa lill-Kunsill li wasal iz-zmien li nagħmlu il-Laqqgħa Ġenerali Anwali tal-lokalita. Huwa qal li din ma saretx aktar kmieni minħabba l-elezzjoni generali u la issa għadda kollox din tista' issir. Huwa ippropona u il-Kunsill qabel li din għandha isir nhar il-Ħadd 7 ta' April 2013 fil-10:30 am.
7. Is-Sindku issugerixxa li bħal ma kien ġara wara l-elezzjoni generali tal-2008 għandna nibgħatu ittra biex nifirħu lil-Prim Ministru u lis-Segretarju Parlamentari responsabbli mill Kunsilli Lokali għar rebħa fl-elezzjoni generali. Il-Kunsill qabel li għandna nimxu b'dan il-mod.
8. Is-Sindku semma ukoll li għandna nibdew naħsbu dwar is-safar li għandu ippjanat il-Kunsill. Dwar il-*Youth Exchange* li hemm ippjanat għal bejn is-6 u l-14 ta' Lulju il-Kunsill iddecida li għandna nibgħatu ittra lis-Sur Lawrence Sciberras *Assitant Head*

tas-*Sixth Form*. Barra minn hekk għandna ngħidu lill-Arċipriet Carmelo Refalo biex iħabbar waqt l-esercizzi.

Għal konferenza li imiss tad-Diami għandhom jitilgħu il-Finlandja il-Kunsilliera Dr Christian Zammit u Dr Joseph Attard.

Għal laqgħa tas-Sindki tal-ECAD ser imur is-Sindku Joe Cordina.

Għal konferenza li imiss fil-Latvia taħt il-proġett Nemo li ser isir mis-16 sas 19 ta' Mejju għandhom imorru il-Viċi Sindku Aaron Agius u il-Kunsilliera Maria Grima.

Minħabba il-Youth Exchange ma San Michele Salentino il-Kunsillier Dr Christian Zammit għandu igib aktar dettalji mingħand Vincenzo De Leonardis.

Il-Viċi Sindku Aaron Agius intalab jagħti rendikont tal-konferenza tal-proġett Nemo li saret fil-Bulgaria. Huwa qal li din kienet suċċess. Huwa semma li għalkemm l-organizzaturi talbu rapport fuq is-sitwazzjoni f-Malta huma fil-fatt xtaqu prezentazzjoni aktar fid-dettal. Huwa semma ukoll li ma ħadnix tifikira ta' ringrazzjament lis-Sindku ta' Suhindol u għalhekk għandna natuħ tifikira fil-laqgħa li imiss. Huwa qal li għandna nibdew naħsbu għal laqgħa li ser issir f'Malta fl-aħħar ta' Settembru.

9. Fuq rikjesta tal-Kunsillier Dr Joseph Attard is-Sindku semma li it-Traffic Management Plan ta' Pjazza Sant Anton għandha tiġi diskussa aktar fid-dettal fil-laqgħa li imiss.

10. Is-Sindku informa lill-Kunsill li is-Sur Clive Refalo ta' stima għad-disin tar-railing li hemm madwar il-bokka tax-xelter tal-gwerra. Il-Kunsill qabel li għandna naċċettaw li jibda ix-xogħol mill-aktar fis.

#### **Qari tal-Korrispondenza u lmenti mir-residenti:**

1. E-mail mingħand Vasileios Laopodis, President tal-*Culture Polis: Europe of Culture Forum* li fiha nfurmawna li l-proġett li aħna konna *partners* fih u li jittratta

promozzjoni tal-wirt storiku tagħna ma ġiex aċċettat għall-finanzjament. Il-Kunsill innota il-kontenut.

2. E-mail mid-Dipartiment tal-Gvern Lokali dwar l-Avviz Legali 36/2013 li jirrigwardja r-regolamenti tal-2013 li jemendaw ir-regolamenti dwar l-elezzjonijiet għall-Kunsilli Lokali li ser isiru fid-9 ta' Marzu. Il-Kunsill innota il-kontenut.
3. E-mail mid-Dipartiment tal-Gvern Lokali dwar l-*Istate of the Heritage Report* għas-sena 2012. Dan ir-rapport intbagħat lis-Sovrintendenza tal-Wirt Kulturali nhar il-Ħamis 31 ta' Jannar. Il-Kunsill innota il-kontenut.
4. Ittra mingħand is-Sur Mauro Pace Parascandolo, Segretarju Eżekuttiv tal-Kunsill Malti għas-Settur tal-Volontorjat, li fiha qed jinfurmana dwar sensiela ta' laqgħat li qed isiru biex dan il-Kunsill ikun mgħarraf aktar dwar l-għaqdiet u organizazzjonijiet oħra li hawn f'Malta u Għawdex. Hu qed jistieden lill-Kunsill sabiex flimkien magħna ssir laqgħa fix-Xagħra flimkien mal-għaqdiet u organizazzjonijiet oħra li hawn fil-lokalita' tagħna. Il-Kunsill iddeċida li l-Kunsillier Victor Zammit għandu jagħmel diskors.
5. E-mail mid-Dipartiment tal-Gvern Lokali dwar l-emendi fil-liġi li jirrigwardjaw il-liċenzji tal-kummerċ għal bejjiegħa fit-toroq jew bejjiegħa bil-posta. Il-Kunsill innota il-kontenut.
6. E-mail mingħand Natalia Stachowiak dwar il-proġett Ne-Mo li l-Kunsill tagħna huwa partner fih. Hi qed titlob biex il-meeting fix-Xagħra isir bejn l-24 u s-26 ta' Settembru 2013. Il-Kunsill qabel li għandna nippruvaw nagħmlu din il-laqgħa mal-fetival tat-Tin.
7. Korrispondenza tal-Avukat Dr. Carmelo Galea dwar il-kwistjoni tal-bozza ġdida li ġiet installata fi sqaq fi Triq Gajdoru. Din l-ittra ntbagħtet b'risposta għall-ittra li bagħat qabel l-Avukat Dr. Mark Attard Montalto u li ġiet diskussa fl-aħħar laqgħa tal-Kunsill.

8. E-mails mingħand il-Kunsilliera Dr. Joseph Attard u Dr. Kevin Cutajar li fiha esprimew il-pożizzjoni tagħhom rigward l-ilment tas-Sinjura Maria Xiberras dwar il-bozza ġdida li ġiet installata mill-Enemalta fi sqaq fi Triq Gajdoru. Huma qed jitolbu sabiex il-kwistjoni kollha ta' din il-bozza, ta' kif ingħata d-dawl u l-parir legali li ngħata l-Kunsill jitqiegħdu fuq l-aġenda tal-laqqgħa li jmiss biex il-Kunsill ikun jista' jiddiskuti u jiddeċiedi x'għandu jsir.
9. E-mail mingħand Dr. Joseph Attard li fiha ġibed l-attenzjoni tal-Kunsill dwar il-fatt li l-accountant li qed tipprepara l-*financial statements* tal-Kunsill m'għandhiex il-*warrant ta' certified public accountant*. Hu qed jissuggerixxi li l-Kunsill jivverifika dan ma' din il-persuna peress li f'Memo 59/2012 hemm stipulat li l-Kunsilli Lokali għandhom jassiguraw li l-persuni li jkunu fdati biex jippreparaw dan id-dokumenti jkollhom *warrant ta' certified public accountant* u jkunu aġġornati mal-Accounting Standards biex dan ix-xogħol isir kif suppost. Is-Sindku assigura lill-Kunsill li il-kumpanija JCA Ltd għandha il-warrant.
10. E-mails mingħand Dylan Grima mill-Operations Department tal-ELC Limited u Thomas Xerri ta' Xerri Garden Centre li fiha taw l-kwotazzjonijiet tal-kumpaniji rispettivi tagħhom għall-qtugħ tas-siġar tal-palm infettat mill-bumunqar aħmar u l-bexx tas-siġar l-oħra. Il-Kunsill qabel li għandna noħorgu quotations għal program ta bexx għal-sena.
11. E-mail mingħand Conrad Borg ta' Spiteri Bailey Company Limited li fiha qed jitlob lis-Segretarju Eżekuttiv sabiex jipprepara d-dokumenti kollha relatati mal-awditjar tal-financial statements tal-Kunsill għas-sena 2013 – L-audit ser isir f'Marzu f'data li għadha trid tigi komunikata. Il-Kunsill innota il-kontenut.
12. E-mail mingħand Maria Elena Attard li hija n-*National Contact Point* tal-Programm LIFE + ifffinanzjat mill-Unjoni Ewropea li fiha nfurmatna dwar sessjoni ta' informazzjoni dwar dan il-programm li ser issir nhar il-Ġimgħa 1 ta' Marzu f'Dar l-Ewropa, il-Belt Valletta. Il-Kunsill innota il-kontenut.

13. E-mail mingħand il-Perit Edward Scerri li fiha bagħat it-*traffic management plan* proposta fi Triq tas-Sruġ. Din il-pjanta ntbagħtet għall-approvazzjoni ta' Transport Malta kif ġie deċiż fl-aħħar laqgħa tal-Kunsill. Il-Kunsill innota il-kontenut.
14. Ittra mingħand is-Sur Joseph Bajada, Segretarju tas-Socjeta' Filarmonika *Victory*, dwar il-ġita fl-Italja li ser issir mill-Banda *Victory* bejn l-10 u t-18 ta' Settembru li ġej fl-okkażjoni tal-115-il sena mit-twaqqif tal-Banda *Victory* u t-325 Annivesarju mit-twaqqif tal-Parrocċa tax-Xagħra. Il-Kumitat tal-Banda qed jitlob għajnuna finanzjarja sabiex jittaffew l-ispejjeż tal-bandisti għal din il-ġita fl-Italja. Il-Kunsill qabel li legalment ma jistax jgħin f'attivitajiet bħal dawn.
15. E-mail mingħand Nadine Mifsud, *Senior Executive* fi ħdan il-Ministeru tat-Turiżmu, Kultura u Ambjent, dwar il-premju *Eden – European Destinations of Excellence*. Din is-sena, dan il-premju ser jingħata lil dawg il-lokalitajiet li sal-aħħar tas-sena 2010 għamlu proġett relatat ma' 'Turiżmu Accessibbli'. Id-data tal-għeluq biex wieħed japplika hija t-Tnejn 1 ta' April 2013. Il-Kunsill innota il-kontenut.
16. E-mail mingħand l-amministrazzjoni tal-Kor *Schola Cantorum Jubilate* dwar il-varar tal-website il-ġdida tal-Kor, [www.scjchoir.com](http://www.scjchoir.com). Il-Kunsill innota il-kontenut.
17. E-mail mingħand is-Sinjura Grace Vella, Direttriċi tal-Kor *Voci Angeliche*, li fiha nfurmat lill-Kunsill li, minħabba li l-Kor ser ikun fl-Italja bejn l-10 u t-18 ta' Settembru li ġej fuq ġita parrokkjali, il-Kor mhux ser ikun jista' jipparteċipa fil-mawra li l-Kunsill Lokali ser jagħmel bejn il-5 u l-11 ta' Lulju li ġej f'Mergo (l-Italja). Il-Kunsill innota il-kontenut.
18. Korrispondenza dwar il-festival *Gaulitana* organizzat mill-Kor *Gaulitanus*. Għal sena oħra, il-Kunsill Lokali tax-Xagħra ser jipparteċipa f'dan il-festival billi jorganizza Kuncert bħala parti mill-attivitajiet ta' Jum ix-Xagħra f'April 2013. Din is-sena, intgħażlet il-Knisja ta' Sant'Anton Abbati biex tospita dan il-Kuncert li ser isir f'data u ħin imħabbra aktar 'il quddiem. Il-Kunsill innota il-kontenut.

19.E-mail mingħand Transport Malta li fiha nfirmawna bis-sistema *online* il-ġdida li ser tibda tintuża biex isiru talbiet għal sinjali godda tat-traffiku eċċ. Saret laqgħa għall-Kunsilli Lokali ta' Malta u Għawdex biex jingħataw *hands-on-training* fuq din is-sistema li ser tibda titħaddem fil-ġimgħat li ġejjin. Din il-laqgħa saret fl-STC Training, Pembroke, nhar l-Erbgħa 20 ta' Frar u għaliha attenda l-*Assistant Principal* Ivan Attard. Il-Kunsill innota il-kontenut.

20.E-mail mingħand Maria Vella mill-Awtorita' Maltija għall-Ambjent u l-Ippjanar dwar il-permess PA/00044/13 f'sit fi Triq ir-Ramla li dwaru l-Kunsill iddeċieda li jressaq oġġezzjoni fl-aħħar laqgħa. Is-Sinjura Vella infurmatna li peress li l-oġġezzjoni ma saritx fiż-żmien stipulat, il-Kunsill ma jistax jitqies bħala 'registered objector' fuq dan il-permess. Il-Kunsill innota il-kontenut.

21.E-mail mingħand Katya Scicluna, Manager tal-Gozo Action Group Foundation, dwar żewġ sejħiet għal proposti li ser ikunu finanzjati mill-programm Leader tal-Unjoni Ewropea. L-ewwel call tittratta 'Folk and Traditional Activities'. Din tapplika biss għal NGOs reġistrati u tkun miftuħa bejn il-11 ta' Marzu u t-22 ta' April. It-tieni call tittratta 'Festival and Events'. Din tapplika biss għall-Kunsilli Lokali u NGOs reġistrati u tkun miftuħa bejn it-18 ta' Marzu u s-26 ta' April. Il-Kunsill iddeċieda li napplikaw għal festival tat-tin, inħeggu lill-kumitat tal-għaqda tan-nar. Naraw ukoll jekk l-attività it-Tieg ta' Karmena Abdilla tistax taqa' taħt *one off cultural activity* u barra minn hekk naraw jekk il-Kunsill jistax japplika għal izjed minn attività waħda.

F'dan il-mument wasal il-Kunsillier Dr. Kevin Cutajar, il-ħin kien is-6:55pm.

22.Ittra mingħand Josephine Azzopardi f'isem l-Għaqda Drammatika Azzjoni Kattolika Xagħra li fiha qed titlob lill-Kunsill sabiex jerga' jikkunsidra d-deċiżjoni li jagħti biss is-somma ta' € 300 għad-dramm 'Veronika' li ser jittella' nhar il-Ħadd 24 ta' Frar. L-ispejjeż kollha relatati ma' dan id-dramm ser jammontaw għas-somma ta' € 1299. Is-Sindku qal li il-Kunsill ma għandux jaċċetta din it-talba. Minħabba kunflitt

ta' interest dirett u indirett il-Viçi Sindku is-Sur Aaron Agius u il-Kunsilliera is-Sur Victor Zammit, Dr Joseph Attard u is-Sinjorina Maria Grima astjenew. Is-Sindku u il-Kunsillier Dr Christian Zammit qablu li ammont jibqa l-istess u filwaqt il-Kunsillier Dr Kevin Cutajar astjena, għaliex ried jisma ir-ragunijiet ta'minn għamel it-talba.

23. Memo 5/2013, mingħand Carmel Abela, Direttur, Gvern Lokali dwar Elezzjonijiet Ġenerali/Elezzjonijiet tal-Kunsilli Lokali 9 ta' Marzu 2013 – L-Uffiċċju Amministrattivi tar-Regjuni u tal-Kunsilli Lokali għandhom jinżammu Magħluqa. Fejn jintalab li l-uffiċini tal-Kunsilli Lokali jinżammu magħluqin f'jum l-elezzjoni generali. Il-Kunsill innota il-kontenut.
24. Email mingħand Charlene Mercieca Magro, Data Analyst fejn tinforma lill-Kunsill li x-Xagħra għandha *recovery rate* ta' 24.74% u qegħda fl-24 post minn 32 lokalita li tiegħu ħsieb il-Greenpak. Il-Kunsill iddeċida li irridu naraw kif nagħmlu aktar enfasi fuq din il-kwistjoni u għandu jiegħu ħsieb Il-Kunsillier Dr Joseph Attard
25. Email mingħand Claire Dimech tal-Gozo Marathon Team biex isir meeting mal-Gozo Marathon Team biex jiddiskutu xi materji dwar il-maratona. Il-Kunsill innota il-kontenut.
26. Taħrika mingħand il-Pulizija fejn il-Kunsill gie akkużat flimkien ma Jesmond Bondin ta' Nexos Lighting u Angelo Bonello li nhar it-8 ta Awissu 2012 b'nuqqas ta' ħsieb u bi transkuragni ikkagunaw grieħi ta' natura gravi lil Audrey Buttigieg. Il-Kunsill innota il-kontenut.
27. Email mingħand Audrey Testaferrata minn Transport Malta fejn tgħid li it-Transport Malta ma għandha l-ebda oggezzjoni għat talba li saret għall-estenzjoni tas-sinjali sofor fi Triq Bullara. Importanti li ikun hemm qbil mar-residenti kollha affetwati. Il-Kunsill innota il-kontenut.



28. Email mingħand Nicoletta Mestieri fejn tinforma lill-Kunsill li tnediet il-website tal-Progett tad-Diami. Għalhekk kull minn irid jista' jżur il-website biex jikseb l-informazzjoni kollha relatata ma dan il-progett. Il-Kunsill innota il-kontenut.
29. Email mingħand Marta Carboni, f'isem l-organizzazzjoni Formater, fejn tinforma lill-Kunsill li din l-agenzija tinsab f' Vercelli fl-Italia u għandha esperjenza vasta fi progetti ewropej. Formater torganizza u timmanigja korsijiet tat-taħrig u qed ifittxu *partners* f'progetti oħra. Il-Kunsill iddeċida li għandna niksbu aktar informazzjoni dwar din.
30. Email mingħand Michael Cohen u Jimmy Magro tal-AKL fejn jinformat lill-Kunsill li ser issir konferenza bl-isem "Maltese Libraries – What future?" din il-konferenza ser issir nhar il-Gimgha 10 ta' Mejju 2013 fil-Cavalieri Hotel, San Giljan. Il-Kunsill iddeċida li għandhom jattendu għal din il-laqgħa l-Assistent Principal Josephine Sultana u is-Sinjorina Marthese Bajada.
31. Email mingħand ECAD fejn tinforma lill-Kunsill li ser issir l-konferenza annwali tas-Sindki bejn it-13 u il-15 ta' Mejju f'Moscow. Il-Kunsill innota il-kontenut.
32. Email mingħand Laurie Zammit, tal-KIP fejn jigbed l-attenzjoni li għandu jsir skip għar-rimi tal-iskart ħdejn iċ-ċimiterju għax ma jistgħux ikomplu jigbru l-iskart mal-kollezzjoni tad-djar. Il-Kunsill qabel li għandna ninfurmaw lil-John Attard li jieħu ħsieb iċ-ċimiterju.
33. Ittra mingħand Michael Turnbull li joqgħod Grech Court, Triq Għajn Qamar, fejn jitlob laqgħa dwar il-bozza li twaħħlet barra mit-tieqa tiegħu. Huwa qiegħed jitlob li din il-bozza titmexxa għal post ieħor. Il-Kunsill qabel li għandna ninfurmaw lil-Galea Curmi Consultants biex il-bozza tiġi immexxija għal post fejn ma iddejjaq lil-ħadd.

34. Ittra mingħand Francis Farrugia fl-isem, l-MCCAA fejn jinforma lill-Kunsill li ser jibdew isiru inspezzjonijiet tal-Playgrounds matul l-2013 u ser jibdew jiġu iklassifikati il-playgrounds skond kemm ikunu *compliant* ma l-istandards tal-MSA 3500. Il-Kunsill qabel li għandna nitolbu lill-MCCAA biex jagħmlu spezzjoni biex naraw x'hemm bzonn isir.

#### **Ilmenti u talbiet mir-residenti:**

1. Talba mingħand Joseph Attard ta' 'Eman', Triq l-Għar ta' Ninu, sabiex titranga l-bankina quddiem post li għandu fi Triq John Otto Bayer faċċata tal-ġibjun. Il-Kunsill qabel li x-xogħol għandu isir.
2. Talba mingħand Loretu Portelli ta' 14, Triq Masri, sabiex jinqata' l-ħaxix fi Triq Masri. Il-Kunsill qabel li x-xogħol għandu isir.
3. Talba mingħand Darren Sultana ta' 'Settembrina', Vjal it-Tmienja ta' Settembru, sabiex titranga l-bankina quddiem residenza li għandu fi Triq Għajn Qamar. Il-Kunsill qabel li x-xogħol għandu isir.
4. Talba mingħand Victor Grech ta' 'Qronfli House', Triq Għajn Qamar, sabiex jitnaddaf il-*culvert* li hemm fi Triq Gajdoru fejn joqgħod is-Sur Charlie Theuma peress li qed jintefa' ħafna skart ġo fih. Il-Kunsill qabel li x-xogħol għandu isir.
5. Talba mingħand James Portelli ta' 27, Triq Ġnien Imrik, sabiex jiġi mmexxi għat-triq arblu tad-dawl li hemm fi propjeta' privata tiegħu. Il-Kunsill iddeċida li għandna ninfurmaw lill-Enemalta.
6. Talba mingħand Angelo Bonello ta' 102, Triq Marsalforn, sabiex il-Kunsill jitlob għal servizz ta' *sweeper* fl-aħħar parti ta' Triq Marsalforn fejn joqgħod hu. Il-Kunsill qabel li għandna niċċekjaw x'hemm bzonn isir.

7. Talba mingħand John Galea ta' 74, Triq it-Tigrija, sabiex isiru sinjali li jipprojbixxu l-ipparkjar faċċata tar-residenza tiegħu peress li qed ikollu problemi biex joħroġ il-vettura tiegħu mill-garaxx minħabba li l-parti tat-triq fejn joqgħod hu hija dejqa. Il-Kunsill iddeċida li ix-xogħol isir sakemm igib il-kunsens, bil-miktub, mingħand sid il-post tal-faċċata.
8. Talba mingħand Adrian Mercieca ta' 'Vitorja Grocerie', Triq il-Knisja, sabiex titranga it-triq quddiem il-ħanut tiegħu. Il-Kunsill qabel li x-xogħol għandu isir bil *hot asphalt*.
9. Talba mingħand is-Sindku Joe Cordina sabiex tiġi installata bozza ġdida fil-bidu tat-triq ta' Għajn Wajtar. Il-Kunsill qabel li x-xogħol għandu isir.
10. Talba mingħand Pawlu Theuma ta' 'Ġgantija', Triq Parisot, sabiex jitranga ħajt tas-sejjeħ imwaqqa' fi Triq Gajdoru. Il-Kunsill qabel li x-xogħol għandu isir.
11. Talba mingħand Saviour Vella ta' 'Lurnea', Triq Bullara, sabiex jitkompla s-siment mal-ħajt fl-inħawi ta' Għajn Xejba. Il-Kunsill ideċċida li għandna naraw fejn jinsab ezatt dan il-ħajt.
12. Talba mingħand Nazzarena Cassar ta' 74, Triq Ta' Ġorf, sabiex tiġi installata bozza ġdida fi Triq Ta' Ġorf peress li qed ikun hemm ħafna dlam. Il-Kunsill qabel li x-xogħol għandu isir.
13. Talba mingħand is-Sur Michael Angelo Azzopardi ta' 30, Triq l-Għejjun, sabiex titranga r-rampa tar-residenza tiegħu fi Triq l-Għejjun. Il-Kunsill qabel li x-xogħol għandu isir.
14. Talba mingħand is-Sur Eucharistico Farrugia ta' 94, Triq Ta' Ġorf, sabiex isir patching fl-istess triq. Il-Kunsill qabel li x-xogħol għandu isir.

15. Talba mingħand is-Sur George Attard ta' 95, 'Merħba', Triq Franġisk Camilleri, sabiex urgentament titranga l-bankina tar-residenza tiegħu fl-istess triq. Il-Kunsill qabel li x-xogħol għandu isir.
16. Talba mingħand Frances Busuttil ta' 'Tal-Blata', Triq l-Għejjun, sabiex titwaħħal T-Sign fil-parti tat-triq fejn toqgħod hi peress li hemmhekk it-triq ma tinfidx. Il-Kunsill iddeċida li x-xogħol għandu isir.
17. Talba mingħand Mario Muscat ta' 'Berim House', Triq Masri, sabiex jitwaħħal dustbin ħdejn iċ-Ċentru Ġesu' Nazzarenu peress li qed ikun hemm ammont kbir ta' karti mitfugħin fit-triq fil-pjazza tan-Nazzarenu. Il-Kunsill qabel li x-xogħol għandu isir.
18. Ingibdet l-attenzjoni tal-Kunsill dwar sitwazzjoni perikoluża fi Triq Liberat Grech. Milli jidher, kien beda xi proġett minn Karkanja Limited madwar tliet snin ilu u kienu niżlu 'l isfel fond ta' madwar 8 sulari. Bil-għan li jservi ta' protezzjoni, kien ittella' ħajt diviżorju iżda milli jidher dan ma tkaħħalx u għalhekk qed jinsteraq il-gebel kollu bil-konsegwenza li preżentament ma hemmx protezzjoni. Hemmhekk qed ikun hemm ammont ta' tfal jilagħbu u s-sitwazzjoni hi perikoluża. Qed tintalab l-għajnuna tal-Kunsill biex din is-sitwazzjoni tigi risolta. Il-Kunsill iddeċida li għandna inkellmu lil-Karkanja Ltd.
19. Talba mingħand Adrian Azzopardi ta' 71, Triq Franġisk Camilleri, sabiex jitkompla jinbena ħajt li hemm fi Triq Kalipso faċcata tal-*farmhouses* li hemm f'dawk l-inħawi u li huma propjeta' tar-resident. Il-Kunsill qabel li għandna naraw fejn irid isir ix-xogħol.
20. Talba mingħand Walter Farrugia ta' Triq il-Fanal, Għasri, sabiex titranga l-bankina ta' post li għadu kemm irranga fi Vjal it-Tmienja ta' Settembru. Dan il-post ser jinfetaħ u jservi ta' *supermarket* fil-gimghat li ġejjin. Il-Kunsill qabel li x-xogħol għandu isir.

21. Talba mingħand Donald Galea ta' 'Tal-Vitorja Flats', Block B, Flat 4 fi Triq Karkar sabiex tiġi installata bozza ġdida fi Triq Karkar peress li hemm ħafna dlam. Il-Kunsill qabel li x-xogħol għandu isir.
22. Talba sabiex tinqala' kanna f'wiċċ it-triq faċċata tal-garaxx ta' Steve il-mekkanik fi Triq Karkar. Il-Kunsill qabel li x-xogħol għandu isir.
23. Talba mingħand Dr. Marvic Masini ta' 'Ta' Ġermida', Triq Ġnien Xibla, sabiex titrangà l-bankina ta' quddiem ir-residenza tiegħu. Il-Kunsill ideċċida li x-xogħol għandu isir.
24. Talba mingħand Pawlu Theuma ta' 73B, Triq Mannar, sabiex tiġi installata bozza ġdida faċċata tar-residenza tiegħu. Il-Kunsill qabel li x-xogħol għandu isir.
25. Talba mingħand is-Sindku Joe Cordina sabiex tinzabar il-ħarruba fil-bidu ta' Triq il-Pergla. Il-Kunsill qabel li x-xogħol għandu isir.
26. Talba mingħand Lucy Galea ta' 'Opal', Triq Marsalforn, sabiex isir ftit *patching* faċċata ta' l-isqaq fejn toqgħod hi fi Triq Marsalforn. Il-Kunsill qabel li x-xogħol għandu isir.
27. Talba mingħand il-Viċi Sindku sabiex isir sinjal *slow* quddiem il-flats li hemm fl-aħħar parti ta' Triq Gajdoru. Il-Viċi Sindku Aaron Agius qed jitlob ukoll li ssir mera faċċata ta' dawn il-flats. Il-Kunsill qabel li x-xogħol għandu isir.
28. Ir-residentta Mikelina Borg ta' 12, Triq l-Ispiera, qed iġġedded it-talba tagħha sabiex isir *culvert* li jilqa' l-ilma tax-xita li jibda minn ħdejn ir-residenza ta' Peter Curmi u jispicċa ħdejn il-bir li hemm fil-parti ta' isfel ta' Triq l-Ispiera. Il-Kunsill iddeċida li għandna ninfurmaw lis-Sinjura Borg li dan ix-xogħol huwa parti mill-applikazzjoni tal-measure 415 tal-landscaping taħt il-UIF.

29. Talba mingħand il-Viċi Sindku Aaron Agius sabiex tiġi indirizzata l-problema tal-ammont kbir ta' skart li qed ikun hemm quddiem id-*Diamond Jubilee Bar* fi Pjazza l-Vitorja. Il-Kunsill iddeċida li għandna nagħmlu sticker li tgħid "This bin is not intended for domestic and commercial waste".
30. Talba mingħand Saviour Sultana ta' 80, Triq Sant Anton sabiex jinbena ħajt li jagħti għat triq fi Sruġ. Il-Kunsill qabel li x-xogħol isir.
31. Talba mingħand Victor Xerri ta' 'Vichel', Triq Santa Verna, sabiex titrangà bankina ħdejn ir-residenza tal-familja Azzopardi fit-Triq tal-Qaċċa. Il-Kunsill qabel li x-xogħol għandu isir.
32. Talba mingħand Carmel Sultana ta' 6, Triq l-Għejjun, sabiex jitrangà ħajt imwaqqa' għat-triq fl-inħawi ta' Għajn Wajtar. Il-Kunsill qabel li x-xogħol għandu isir u għandna ngħidu lil ħaddiema tal-IPSL.
33. Talba mingħand Edward Joseph Flanagan ta' 'Villa Veduti', Triq Ta' Kaċċaturi, sabiex titpogga tabella 'Tarmix żibel hawn' fi Triq Ta' Kaċċaturi kantuniera ma' Triq Għajn Qamar. Il-Kunsill innota l-ilment.
34. Talba mingħand is-Sindku Joe Cordina sabiex jinbidel is-*sign* ta' Triq Vestru finaħa ta' Triq Għonqa. Il-Kunsill iddeċida li ix-xogħol isir.
35. Talba mingħand Raymond Galea ta' 98, Triq Ta' Bullara, sabiex tiġi installata bozza ġdida fi Triq il-Knisja mal-post ta' Mario Attard peress li bħalissa qed ikun hemm ħafna dlam. Il-Kunsill qabel ma dan.
36. Talba mingħand Carmelo Mifsud ta' 7, Triq tas-Sellum, sabiex jitrangà ħajt imwaqqa' għat-triq fl-inħawi ta' Għajn Futni. Ir-resident qed jitlob ukoll li jitneħħa xi terrapien li hemm fit-triq tas-Sellum u li qed joħloq inkonvenjent. Ir-resident

qed jitlob li wkoll li ssir katusa fil-gandott tas-Sellum. Il-Kunsill qabel li għandna niktbu lill-Kunsill tar-Rabat (Għawdex) dwar dan.

37. Talba mingħand is-Sindku Joe Cordina sabiex jinzebghu l-parking bays matul it-toroq Kortoll u Srug. Il-Kunsill qabel li għandna ngħidu lill-Perit Mariella Xuereb biex tagħmel pjanta tat-triq.

38. Talba mingħand il-Viċi Sindku Aaron Agius f'isem Gabriella Agius, li toqgħod fi Sqaq fi Triq Ġnien Imrik biex isir patching quddiem ir-residenza fejn toqgħod. Il-Kunsill qabel li x-xogħol għandu isir.

39. Talba mingħand Michael Sultana ta' 'Australian Wonder', Triq Ta' Karkar, sabiex titwahhal mera faccata tar-residenza tiegħu. Il-Kunsill iddeċida li għandna niċekkjaw x'hemm bzonn isir qabel.

### **Approvazzjoni tal-Pagamenti**

Il-Kunsill approva unanimament il-pagamenti annessi mal-minuti.

### **Data għall-Laqqgħa Oħra**

Il-laqqgħa spiċċat fis-8.30 pm. Il-Kunsill iddeċieda li l-laqqgħa li jmiss issir nhar it-Tlieta 16 ta' April 2013 fis-5.30pm.

**Joseph Cordina**  
Sindku

**Mark Formosa**  
Segretarju Eżekuttiv